



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1430/11 – 2006 ජනවාරි 31 වැනි අඟහරුවාදා – 2006.01.31

(ආණ්ඩුවේ බලය පිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1991 අංක 23 දරන පනත මගින් සංශෝධිත 1988 අංක 78 දරන මුදල් සමාගම් පනත

1991 අංක 23 දරන පනත මගින් සංශෝධිත, 1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

සුනිල් මෙන්ඩිස්,
සභාපති,
ශ්‍රී ලංකා මහ බැංකුවේ මුදල් මණ්ඩලය.

2006 ජනවාරි මස 30 වැනි දින,
කොළඹ දී ය.

2006 අංක 1 දරන මුදල් සමාගම් (අවම මූලික ප්‍රාග්ධන) විධානය

1. 2006 අංක 1 දරන මුදල් සමාගම් (අවම මූලික ප්‍රාග්ධන) විධානය යනුවෙන් හඳුන්වනු ලබන මෙම විධානය, 1991 අංක 23 දරන පනත මගින් සංශෝධිත, 1988 අංක 78 දරන මුදල් සමාගම් පනතේ 2 වන වගන්තිය යටතේ ලියාපදිංචි කළ සෑම මුදල් සමාගමකටම අදාළ වන අතර, මෙය 2006 පෙබරවාරි මස 01 දින සිට ක්‍රියාත්මක වේ.
2. මෙහි 3 වන ඡේදයට යටත්ව, සෑම මුදල් සමාගමක්ම රුපියල් මිලියන 200 කට නොඅඩු ක්ෂය නොවූ මූලික ප්‍රාග්ධනයක් සෑම විටම පවත්වාගෙන යා යුතුය.
3. 2006 පෙබරවාරි මස 01 වැනි දිනට අවම මූලික ප්‍රාග්ධන අවශ්‍යතාවය වන රුපියල් මිලියන 200 සපුරාලිය නොහැකි සමාගමක් සඳහා, එම සමාගම විසින් කරනු ලබන ලිඛිත ඉල්ලීමක් මත, එහි ප්‍රාග්ධනය අවම මූලික ප්‍රාග්ධන අවශ්‍යතාවය දක්වා ඉහළ නැංවීම සඳහා මාස 30ක කාලයක් පහත සඳහන් කොන්දේසි වලට යටත්ව, අධ්‍යක්ෂවරයාට ලබා දිය හැකිය.
 - (i) රුපියල් මිලියන 100ට අඩු මූලික ප්‍රාග්ධනයකින් යුතු මුදල් සමාගමක් -
 - (අ) මෙම විධානය ක්‍රියාත්මක වීම ආරම්භ වන දිනයේ සිට මාස 12ක් ඇතුළත අවම වශයෙන් රුපියල් මිලියන 100 දක්වා සිට මූලික ප්‍රාග්ධනය වැඩි කළ යුතු අතර,
 - (ආ) මූලික ප්‍රාග්ධන අවශ්‍යතාවය වන රුපියල් මිලියන 200 සපුරාලීම සඳහා අවශ්‍ය ඉතිරි රුපියල් මිලියන 100 හෝ අදාළ හිඟ මුදල් ප්‍රමාණය ඉහත 3 (i) (අ) ඡේදයේ සඳහන් මාස 12 න් පසු එළඹෙන මාස 18 ඇතුළත ගෙන ආ යුතුය.

(ii) රුපියල් මිලියන 100 හා 200 අතර මූලික ප්‍රාග්ධනයකින් යුතු මුදල් සමාගමක් -

- (අ) මෙම විධානය ක්‍රියාත්මක වන දිනයේ සිට මාස 12 ක් ඇතුළත රුපියල් මිලියන 200ක් වීමට අවශ්‍ය හිඟ මුදලෙන් අවම වශයෙන් සියයට 50ක් ගෙන ආ යුතු අතර,
- (ආ) මූලික ප්‍රාග්ධන අවශ්‍යතාවය වන රුපියල් මිලියන 200 සපුරාලීම සඳහා අවශ්‍ය ඉතිරි හිඟ මුදල ඉහත 3 (ii) (අ) ඡේදයේ සඳහන් මාස 12න් පසු ආරම්භ වන මාස 18 ඇතුළත ගෙන ආ යුතුය.

4. මෙම විධානයෙහි . -

“අධ්‍යක්ෂවරයා” යන්න ශ්‍රී ලංකා මහ බැංකුවේ බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා අදහස් වේ.

“මූලික ප්‍රාග්ධනය” යන්නෙහි අර්ථය 2006 අංක 2 දරන මුදල් සමාගම් (අවදානම් මත බර තැබූ ප්‍රාග්ධන ප්‍රමාණත්ව අනුපාත) විධානයෙහි දක්වා ඇති අර්ථයම වේ.

02-509/1

1991 අංක 23 දරන පනත මගින් සංශෝධිත 1988 අංක 78 දරන මුදල් සමාගම් පනත

1991 අංක 23 දරන පනත මගින් සංශෝධිත, 1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

සුනිල් මෙන්ඩිස්,
සභාපති,
ශ්‍රී ලංකා මහ බැංකුවේ මුදල් මණ්ඩලය.

2006 ජනවාරි මස 30 වැනි දින,
කොළඹ දී ය.

2006 අංක 2 දරන මුදල් සමාගම් (අවදානම් මත බර තැබූ ප්‍රාග්ධන ප්‍රමාණත්ව අනුපාත) විධානය

- 2006 අංක 2 දරන මුදල් සමාගම් (අවදානම් මත බර තැබූ ප්‍රාග්ධන/ප්‍රමාණත්ව අනුපාත විධානය යනුවෙන් හඳුන්වනු ලබන මෙම විධානය, 1991 අංක 23 දරන පනත මගින් සංශෝධිත, 1988 අංක 78 දරන මුදල් සමාගම් පනත යටතේ ලියාපදිංචි කළ සෑම මුදල් සමාගමකටම අදාළ වන අතර, මෙය 2006 පෙබරවාරි මස 01 දින සිට ක්‍රියාත්මක වේ.
- මුදල් සමාගම්වල ප්‍රාග්ධන ප්‍රමාණත්ව අනුපාතය ගණනය කිරීමේදී ප්‍රාග්ධනයේ සංරචකයන් පහත සඳහන් පරිදි විය යුතුය.
 - ස්ථර 1- මූලික ප්‍රාග්ධනය ස්ථාවර කොටස් හිමියන්ගේ ස්කන්ධය (ගෙවා නිමි කොටස්/සාමාන්‍ය කොටස්) සහ කොටස් අධිමිල, රඳවාගත් ලාභ සහ වෙනත් සංචිත වැනි රඳවා ගත් ලාභ හෝ අනෙකුත් අතිරික්තයන් විසර්ජනය කිරීමෙන් ඇති කළ හෝ වර්ධනය කළ සංචිතවලින් සමන්විත විය යුතු අතර,
 - ස්ථර 2 - පරිපූරක ප්‍රාග්ධනය ප්‍රත්‍යාගණන සංචිත, පොදු චෙත්කිරීම් සහ ස්කන්ධ සහ ණය යන දෙකටම අයත් ලක්ෂණ අන්තර්ගත වූ ප්‍රාග්ධන සම්පාදන උපකරණ සහ සුරැකුම් රහිත, අනෙකුත් වගකීම්වලට දෙවැනි වූ කාලීන ණය වැනි වෙනත් ප්‍රාග්ධන සම්පාදන උපකරණවලින් සමන්විත විය යුතු ය.

3. 2006 අංක 1 දරන මුදල් සමාගම් (අවම මූලික ප්‍රාග්ධන) විධානයේ නියමයන්ට යටත්ව සෑම මුදල් සමාගමක් විසින්ම අධ්‍යක්ෂවරයා විසින් නිකුත් කරන ලද උපදෙස්වලට අනුකූලව ගණනය කරන ලද, අවදානම මත බර තැබූ වත්කම්වලින් සියයට 10කට නොඅඩු මට්ටමක ප්‍රාග්ධනයක් (අධ්‍යක්ෂවරයා විසින් නිශ්චය කරනු ලැබිය හැකි අයිතමයන් සඳහා ගැලපීමෙන් පසු) එකී අවදානම මත බර තැබූ වත්කම් වලින් සියයට 5 කට නොඅඩු මට්ටමක මූලික ප්‍රාග්ධනයක් ද සහිතව, සෑම අවස්ථාවකදීම පවත්වා ගෙන යා යුතුය.

04. සෑම මුදල් සමාගමක්ම,-

- (i) 3 වැනි ඡේදය යටතේ නිකුත් කරනු ලබන උපදෙස් සමඟ දෙනු ලබන ආකෘතියට අනුව, පිළියෙල කළ වාර්තාවක් සෑම කාර්තුවක් සඳහාම එම කාර්තුව අවසාන වී දින තිහක් ඇතුළත ද,
- (ii) ඉහත 4 (i) උපදෙසේ සඳහන් කාර්තුවක් අවසානයේ ඉදිරිපත් කළ යුතු වාර්තාවේ ආකෘතියට අනුව, සෑම මුදල් වර්ෂයක් අවසාන වන දිනට විගණනය කළ ශේෂ පත්‍රය පදනම් කරගෙන පිළියෙල කළ වාර්තාවක් එම මුදල් වර්ෂය අවසාන වී මාස හයක් ඇතුළත ද,

අධ්‍යක්ෂවරයා වෙත ඉදිරිපත් කළ යුතු වේ.

5. මේ විධානයෙහි “අධ්‍යක්ෂවරයා” යන්නෙන් ශ්‍රී ලංකා මහ බැංකුවේ, බැංකු නොවන මූල්‍ය ආයතන අධිකෂණ දෙපාර්තමේන්තුවේ අධ්‍යක්ෂවරයා අදහස් වේ.
6. 2003 අංක 2 දරන මුදල් සමාගම් (අවදානම මත බර තැබූ ප්‍රාග්ධන ප්‍රමාණයන්ව අනුපාත) විධානය මෙයින් අහෝසි කරනු ලැබේ.

02 - 509/2